

ПРАВА ДЗВІТОВАС

Выходзіць два разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За граніцу ўдвая даражэй.

Адрэс Рэдакцыі і Адміністрацыі: Wilno, ul. Niemiecka, 1 „Hotel Sokolowskiego” pokój № 26. Рэдакцыя адчынена ад 10—2 гадз. Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.
за радок пэтыту: у таксьце — 10 гр.
на апош. стар.— 5 гр.

Благі спосаб.

Няраз мы зазначалі, што голымі паліцэйскімі спосабамі нельга дабіцца ладу і спакою ў нашым гаротным краі.

Побач з вострымі спосабамі, якія ўжывае адміністрацыйная ўлада ў барацьбе з сапраўды нелегальнаю дзейнасьцю пэўных уккрытых сіл, мусяць ісьці рашучыя аздарэўляльныя рэформы і людскія адносіны да лёальнага насяленьня, лёгальна кажучага аб сваіх правах і жаданьнях.

Тымчасам рэформы зацягваюцца, а адміністрацыйная практыка, бачачы ліха амаль ня ў кожнай беларускай хаце, напрыклад, у Наваградчыне, пераходзіць усялякую меру.

Мы ўжо зьмяшчалі паведамленьні з месцаў, як ушпіраліся валасныя войты сьведчыць беларускія школьныя дэкларацыі, запамінаючы пра тое, што гэта іх протэст абавязак, які выцякае з закону 31 ліпеня 1924 году і з разьясьненьняў міністэрства. Некаторыя з п.п. войтаў не прамінулі нават таго, каб застрашваць падаваўшых школьныя дэкларацыі беларускіх сялян, разлічваючы на іхнюю цемнату.

Благі жарт робяць гэтакія войты, бо блгі прыклад адсутнасьці ў сваіх душах пачуцьця законнасьці падаюць падуладным ім беларускім сялянскім масам.

Але бывае й яшчэ горай. Вялікодным яечкам у Наваградчыне былі сёлета для беларусаў проста масавыя вобыскі, а пры іх ведама што й арышты.

„Kurjer Polski“ за 15.IV № 103 натэ, што ў адным наваградзкім павеце затрымана пасля гэтых масавых вобыскаў аж 1368 асоб, з якіх 140 пасаджана ў вастрогі.

З месцаў да нас даходзяць чуткі, што ў рашучай большасьці выпадкаў вобыскі й арышты зваліліся на галовы асоб, праводзіўшых акцыю складаньня сялянствам школьных беларускіх дэкларацыяў.

Хваля вобыскаў не абмінула і тых беларускіх адзінак, якія на-

лежаць да саўсім лёальных з пункту гледжаньня польскае дзяржаўнасьці беларускіх арганізацыяў.

Сталічная польская прэса аб гэтым, пакуль што, чамусьці маўчыць, а тутэйшыя віленскія польскія газеты інфармуюць аб нейкіх рэчавых доказах, знойдзеных у дзе-каго з затрыманых асоб пад час вобыскаў. Аканчальна справу вырашыць суд і наперад няма чаго гадаць, аб чым могуць сьведчыць выкрытыя *рэчавыя доказы*.

Але паправіць факт недаверыя мясцовае адміністрацыі да выразна лёальнага беларускага грамадзяства немагчыма нічым. Супакоіць абурэньне вобыскамі ды арыштамі нашае патрывожанае інтэлігэнцыі немагчыма.

Хіба-ж наша віна ў тым, што мы — беларусы? Ці-ж наша віна, што кожны асобна мусіць падаць школьным уладам дэкларацыю аб пажаданьні роднае школы? І ці наша толькі ўласная віна, што няпісьменны селянін ідзе за падмогай у даным выпадку да болей асьвечанага сына нашае нацыянальнае сям’і—беларускага інтэлігэнта?

Незаконныя дзеянні мусяць мець у сваім рэзультате кару, але цярынец за дзеянне, якое зьяўляецца правам, наданым згары, прыкра кожнаму і шкодна агульнаму дзяржаўнаму спакою.

Туман гісторыі нядаўніх часоў, засланяўшы нашу нацыянальную сьвядомасьць, разьвееўся і нішто ня можа запалохаць беларуса ў яго барацьбе за сваё права законнымі спосабамі.

Мы ня можам зрачыся свае нацыянальнае сутнасьці, як ня можа зрачыся і народ польскі.

Зьліць беларусаў з палякамі у сэнсе нацыянальным абсалютна немагчыма. Нацыянальныя азнакі ў кожнага народу заўсёды застаюцца свае.

Нарэшце, ўсякая асыміляцыя вырабляе толькі фарбованых лісоў, не перараджаючы нацыянальнае сутнасьці чалавека.

АБВЕСТКА.

Юрыдычны Аддзел пры Часовай Беларускай Радзе (Вільня, Нямецкая 1, готэль Сакалоўскага, пакой 24)

дае парады па ўсялякіх справах, піша прашэньні і скаргі да ўсіх судовых і адміністрацыйных устаноў.

Аддзел адчынены ад 11 да 1 гадз.

На пісьменныя пытаньні падпісчыкаў „Грамадакага Голасу“ будуць давацца парады ПРАЗ ГАЗЭТУ ДАРМА.

Але ўсяго гэтага ня хочуць і ведаць нашыя крэсовыя адміністратары: яны лічаць, што польскасьць на крэсах можна прышчэпіць штучна і толькі адным махам цьвёрдае адміністратарскае рукі, запамінаючы што ўсякі неабаснованы гвалт выклікае хоць-бы й пасыўную, але процідзейнасьць.

Ужо-ж мінулі назаўсёды часы фараонаў і ня вернуцца, пакуль будзе існаваць культурнае чалавечтва. Калясьніца ўлады ня можа сеньня таптаць і вінаватага і нявіннага разам нідзе на сьвече.

На нашых толькі няшчасных

крэсах праявы сярэднявечча ў постаці пагранічнага бандытызму выклікаюць залішнюю трывогу і нэрвовасьць у прадстаўнікох дзяржаўнага апарату.

Калі што-нібудзь праступнае і задумвалася ў Наваградчыне, дык не ў разьмеры ўсё-ж такі паважнага ліку абысканых асоб, і спосаб барацьбы з элемэнтамі праступнымі пры самым строгім парадку не павінен чапаць звычайных добрых грамадзян, бо йначай сам спосаб гэты аказваецца блгім, цягнучы за сабою прыкрыя пасьледствы.

Хрыстос Уваскрос!

Нясецца адаўсюль радасная вестка! Аб гэтым гавора зямля, пяюць птушкі, радасна лес шуміць і сонца праменьні быццам сьмяюцца...

Усё цешыцца, ўсе пяюць: Хрыстос Уваскрос!...

А чаму-ж у мяне так сумна на душы?

Чаму жаль нейкі сэрца апанаваў? Чаму?...

Гудзяць званы і гук іх у даль лясоў, палёў ідзе, апавяшчаючы ўсім: Хрыстос Уваскрос!...

Скончаны дні-ночы панаванья! Сьвет зазьяў усім людзям і зерне згоды ўзыйшло...

Дык бярэце-ж яго, людзі! Хутчэй бярэце! Ня дайце згінуць! Хутчэй падвайце яго вадой жывой, каб прарасло яно!

Гудуць званы! Цешыцца неба і зямля!

А чаму-ж так сумна на душы? Чаму жудасна робіцца, цяжка? Чаму?

Гэй, спынецеся, людзі, каваць кайданы!

Будаваць муры турмаў! Ліць кроў братаў сваіх! Выкіньце з сэрца злосьць, ночы панаваньне і зьдзек над меншымі братамі!...

Не, не! забылі людзі слоў Яго завет!

Збылі мукі на крыжы! Ноч далей у сэрцах іх пануе і ня чуюць людзі, як усё кліча да згоды, да супольнае працы, да словаў Яго сьвятых!...

Гудуць званы! Цешыцца неба і зямля! І ўсё гавора: Уваскрос Хрыстос!...

Стыгне кроў, мацнеюць краты, зьвіняць кайданы...

Плача сэрца, плача Яго душа, і з вачэй сьвятых ізноў льюцца на зямлю Яго сьлёзы... Яго забытыя словы:

«Мір вам, людзі!...»

Дзяргач.

Беларуска-українская конфэрэнцыя.

8-га гэтага красавіка ў месце Роўным на Валыні адбылася конфэрэнцыя паміж прадстаўнікамі Украінскае Народнае Партыі і Часовай Беларускай Рады. У аснову конфэрэнцыі лягла аднолькавая пазыцыя гэтых палітычных арганізацый у адносінах да Польскай Дзяржавы, а таксама ідэнтычнасць тактыкі ў дасягненні сваіх нацыянальных ідэалаў. Конфэрэнцыя востра скрытыкавала пазыцыю беларускага і украінскага пасольскіх клубоў, сконстатаваўшы, што камуністычная і паўкамуністычная ідэалогія й тактыка гэтых клубоў не адпавядае настроям беларускага і украінскага насялення. Дзеля гэтага конфэрэнцыя заняла выразную ігатыўную пазыцыю датычна сваіх пасольскіх клубоў і прызнала, што толькі новыя выбары ў Сойм выдзеляць адпаведнае прадстаўніцтва беларускага і украінскага народаў. Адначасна конфэрэнцыя сконстатавала недаацэнку польскім Урадам і грамадзянствам значэння польска-беларускага і польска-украінскага паразумення на прынцыпах, абвешчаных у свой час Часоваю Беларускаю Радаю і Украінскаю Народною Партыяю. Затым конфэрэнцыя сцвярдзіла неабходнасць арганізаванага выступлення проці дыверсійна-бандыцка-камуністычнае акцыі на ўсходніх *красах*. Паміж іншымі спосабамі барацьбы з камуністычна-бандыцкаю працаю, конфэрэнцыя прызнала неабходнасць шырокае процікамуністычнае агітацыі, а таксама арганізацыйна-грамадзкае працы, апрабуючыся на красовае насяленне лёяльнае ў адносінах да Дзяржавы.

У мэтах дасягнення вышэйпералічаных задачаў, конфэрэнцыя прызнала пажаданым дружнае супрацоўніцтва абодвух лагераў.

Конфэрэнцыя прыняла прывізорычныя пастановы, якія маюць быць зацверджанымі на паўторнай беларуска-украінскай конфэрэнцыі ў Вільні.

Палітычны агляд.

Вялікодны тыдзень прынёс важнае здарэнне: французскі кабінэт Эрвэ падаўся ў адстаўку. Гэта ня было неспадзеўкай для таго, хто ўважва сачыў за падзеямі сусветнай палітыкі. Шмат хто даўно ўжо казаў аб правале кабінэту Эрвэ і нават прадказвалі срок, калі гэта можа здарыцца.

Кабінэт Эрвэ прыйшоў на змену нацыянальнаму блёку Пуанкарэ. Выбары 11 мая мінулага году прыняслі перамогу сацыялістам і радыкалам дзеля таго, што іхнія павадары выставілі кліч аб узмацаванні ўнутранага і вонкавага міру і аб аздаравленні фінансаў. Французскі народ, зняможшы пад цяжарам эканамічных і фінансавых рэзультатаў вайны, адразу кінуўся на гэты кліч. Але найвялікшым паспехам карыста-

лася тая абяцанка сацыялістычных і радыкальных павадароў, што ім удасца адтрымаць стары доўг ад С. С. Р. Р., якога сума даходзіць да 36 мільярдаў залатых франкаў і ў якім зацікаўлены больш як 3 мільёны французскіх грамадзян. Дзякуючы гэтым абяцанкам, радыкалы разам з сацыялістамі адтрымалі перавагу над нацыянальным блёкам. Пры гэтым новы пераможцы, ўпоены сваёю ўдачай, гэтак верылі ў сваю праграму, што правы блёк амаль не назвалі дзяржаўнымі здраднікамі. Асабліва груба яны паступілі з прэзідэнтам Мільеранам, якога прымуслі пакінуць сваю пасаду. Гэткім чынам, сацыялісты і радыкалы адтрымалі поўную свабоду дзеяння, карыстаючыся значнай большасцю ў ніжняй палате і нязначнай — у Сэнаце, які аказаўся больш правым, чымся палата дэпутатаў. У

гэты час у Англіі быў гэтакі самы рабочы кабінэт Макдональда і гэта надта аблягчала заданне ўраду Эрвэ. Гэта быў якраз той перыяд, калі ўва ўсёй Эўропе пачалі казаць аб кірунку ўлева.

Але хутка жыццё паказала, што шмат лягчэй нешта абяцаць, чымся выпяўніць абяцанку. Дык жа бальшавікі гэтак сама шмат абяцалі народам быўшае Расеі! А што яны зрабілі ўзапраўды? Да гэтага самага дайшлі-б і ангельскія ды французскія сацыялісты, якія кіруюцца толькі клясамымі інтарэсамі, а не агульнадзяржаўнымі, калі-б уся ўлада перайшла ў іхнія рукі. Прызнаўне ўрадам Эрвэ радавага ўраду зусім не разрашыла пытання аб даваенных расейскіх даўгах.

Нялепшая справа і з пытаннем аб палешаньні фінансавага палажэння краю Праўда, першы бюджэт на паперы выйшаў без дэфіцыту, але ня быў яшчэ аканчальна прыняты. Каб звязаць бюджэт, прыйшлося значна павялічыць падаткі і паменшыць дзяржаўныя расходы. Была зроблена пазыка ў Амэрыцы на 100 міль. далаў, але й гэта не паправіла курсу франка. Шукаючы выхаду з фінансавага крызісу, ўрад Эрвэ паставіў павялічыць выпуск папяровых грошай на 2 мільярды франкаў, што фатальна адбілася-б на курсе франка. Урэшце было пастаноўлена аблажыць капітал аднаразовым падаткам. Гэта ўсё аканчальна пашкодзіла ўраду. Думка ўраду, каб аблажыць капітал аднаразовым падаткам, адарвала ад радыкалаў групу ў 40 чал. Гэта група сваім выходам з урадовай коаліцыі значна аслабіла ранейшую іхнюю большасць у палате дэпутатаў. А ў Сэнаце, ў якім і раней сацыял-радыкалы былі ў нязначнай большасці, незадаволенне палітыкай Эрвэ расло з кожным днём усё балеі ды балеі, пакуль у канцы канцоў, як абгавараваўся бюджэт міністэрства прасветы, большасцю 2-х галасоў ня было выражана недаверы ўраду. Але Эрвэ не падаўся ў адстаўку, а назначыў у Сэнаце генэральную дыскусью, на якой урад думаў апраўдацца. Да гэтага часу быў звольнены міністар фінансаў Клемантэль і на яго месца назначаны дэ-Монзі, які

быў вялікім староньнікам збліжэння з С. С. Р. Р. Гэта назначэнне ня толькі не ўзмацнала пахістаўшайся пазыцыі ўраду, але было для яго апошнім ударам. Калі ізноў паднялося пытанне ў Сэнаце аб даверы да ўраду, дык 156 галасоў выказаліся проці ўраду, а 132 за ўрад. Гэткім чынам, ураду Эрвэ ў гэты раз не заставалася нічога іншага, як падацца ў адстаўку. І ён гэта зрабіў.

Прэзідэнт даручыў Брыану ўтварыць новы кабінэт, але той адмовіўся дзеля таго, што сацыялісты не захачелі з ім супрацоўнічаць. Няма ведама, ці гэта ўдасца і старшыні палаты, Пэнлеву. Соцыялісты баяцца, каб не дайшло да новых выбараў, на якіх яны, як у Англіі і Нямеччыне, маглі-б мець няўдачу. Але без роспуску цяперашніх палатаў і без назначэння новых выбараў мабыць у Францыі не абыйдзеца.

N.

ПАЛІТЫЧНАЯ ХРОНІКА.

У Польшчы.

Як паведамляе „Kur. Polski“, да віцэ-прэм'ера п. Тугута з'явілася дэлегацыя расейцаў (склікаўшых у Варшаве настаўніцкі зезд) на чале з паслом Сярэбранакавым. На дамаганне тых самых школьных правоў, якія належыць у Польшчы беларусам і украінцам, п. Тугут заявіў расейцам, што яны не прадстаўляюць сабою нацыянальнае меншасці ў Польшчы, таму што ў межах Польскае Рэспублікі няма ніводнае пядзі расейскае зямлі, а дзеля гэтага яны ня могуць мець і пратэнсіі на тое, каб мець правы, роўныя з нацыянальнасцямі, маючымі ўласную тэрыторыю. Расейцы могуць разлічыць толькі на законную гасціннасць і закладанне ўласных прыватных школаў у Польшчы.

Цікава зазначыць, што на настаўніцкім зьездзе ў Варшаве расейцы ў сваёй велікадзяржаўнай гордасці дадумаліся да прыняцця рэзалюцыі аб патрэбе расейскіх школаў для беларусаў і украінцаў,

Прэсоеае хуліганства.

Бязупыннае сыстэматычнае хуліганства газет тыпу «Бел. Доля» усім добра вядома. Усім добра вядома і тое, што інспіратарам і нават тэхнічным выканаўцаў усіх гадасцяў, хаваючыся за плечы сіс-рэдактараў, зьяўляецца асоба, якая ўжо даўно згубіла ўсялякае, навет самае прымітыўнае, разуменне аб людзкім гонары. Бо які-ж гонар можа мець асоба, якую публічна білі па фізіяноміі, аб гэтым біццям пісалі ў газетах, і гэтая асоба на ўсё гэтае, ніяк не рэагавала... Буду простым: і гэтая асоба ёсць пан «надпасол» А. Луцкевіч.

Агіда асабістая і запраўдная да гэтай асобы была галоўнай прычынай таго, што я зусім не рэагаваў да гэтага часу на сыстэматычнае лаяньне мяне Луцкевічам. Амаль што ня ў кожным нумары «Сял. Праўды», ці «Бел. Доля» спаміналася маё імя ці проста ў вочы, ці так сабе, але ня йначай, як пры ўжыванні словаў: «банда», «шуплерня», «прадажнікі» і г. д. Мне зусім зразумела цяжкае палажэнне п. Луцкевіча. Бо таму факту, што ён для свае палітычнае і прэсоеае працы ад-

трымлівае грошы ад бальшавікоў хіба-ж ён сам ня будзе прычыць? А што бальшавікі дарма грошай ня плацяць, а даўшы — вымагаюць адпаведнай працы, ўсім таксама добра вядома. Я навет нічога ня меў-бы проці, калі-б п. Луцкевіч, верны слуга чырвонага хама, вёў барацьбу з намі. Але справа ў тым, што прыстойныя людзі і барацьбу выдуць спосабамі прыстойнымі, культурнымі, а ня спосабамі інсынуацый, брахні і проста лаянкі. Я і да гэтага часу не зварочваў-бы ўвагі на ўсю гэтую хуліганскую лаянку, калі-б лічыў што за яе нясе адказнасць толькі п. Луцкевіч (аб бедных сіс-рэдактарах, якія і так сыстэматычна сядзяць у турме, я й не кажу навет). Зусім зразумела, што каб з меў дачыненне з кім іншым, дык знайш-ў-бы спосаб рэагаваць на асабіста мне робленныя закіды і рэагаваць так, як належыць джэнтльмену ў адносінах да другога джэнтльмена. Але тут жа... бітая фізіяномія! Палажэнне трагічнае. Прыходзіца, volens nolens, трымацца той пазыцыі, якую рэкамендуець, калі цябе абражае альбо п'яны, альбо вар'ят, ці наагул чалавек, з якога нельга трэбаваць адказнасці.

І ўсё-ж такі я адказваю раз і назаўсёды

на ўсю гнюсную брахню і інсынуацыі «Бел. Доля» дзеля таго, што лічу, што за ўсе гнюснасці, якія выпіваюцца з-пад пяра п. Луцкевіча на шпальтах «Бел. Доля», перад усім, нясуць адказнасць п. п. паслы Бел. Пас. Клубу. Адказваю яшчэ і таму, што ня глядзячы на маю праконаую і адкрыта варожую пазыцыю да тактыкі цяперашняга Бел. Пас. Клубу, я адначасна гэтак-жа адкрыта заяўляю, што сярод п. п. бел. паслоў знаю гэтакіх асоб, якім я асабіста аддаю ўсялякую пашану. І гэтае маё выступленне будзе апошнім зваротам да іхняй парадачнасці. Бо ні для каго-ж не сакрэт, што «Бел. Доля» ёсць поўофіцыйзам Бел. Пас. Клубу, якая нейкі час навет падтрымлівалася п. п. пасламі (гэта калі пасварыліся «Камун. Партыя Зах. Бел.» і «Польская Кам. Партыя»...).

Больш за ўсё лаяў Ч. Б. Раду і мяне асабіста п. Луцкевіч за сувязь Ч. Б. Рады з Грамадзянскім Сабраньнем, запамніўшы аб тым, што ў сваім часе сам ён меў далёка большае дачыненне з Грам. Сабраньнем, чымся я, аб чым сьведчыць хаця-бы фотография, гдзе ў адным радку з Луцкевічам сядзяць паны паслы і сябры Гр. Сабрання на чале з п

бо паводдуг думкі маскальбу, гэтыя нацыянальнасьці зьяўляюцца рускімі «шляхцамі», а мовы іхнія — гэта толькі «нафэция» мовы расейскай. Гэтыя тэндэнцыі варшаўскіх расейцаў сустралі востры пратэст з боку украінскае эміграцыі ў Варшаве.

Варшаўскі апеляцыйны суд адмяніў апраўдальны прыгавар акружнага суда па громкай справе рэдактара „Gazety Warszawskiej“ Васілеўскага, прыцягненага да адказнасьці за „oszczerstwo“ (паклёп) А. Ледніцкім. Васілеўскі засуджаны на 2 месяцы арышту і штраф у 300 злотых. Але кара гэтая скасавана прытарнаваньнем дэкрэту аб амністыі.

Міністар Тугут скіраваўся 17. IV ў аб'езд Палескага ваяводства дзеля азнаямленьня на месцы са зьнішчэньнем краю. Разам з міністрам выехаў асабісты сэкратар яго п. Забежоўскі і дырэктар дэпартаменту адбудовы п. Крук.

Забастоўка сельска-гаспадарчых рабочых (парабоў) дасюль не зьліквідалася. Найвастрэй яна прадстаўляецца ў Паморры.

За граніцай.

З Канстантынопаля паведамляюць, што галоўны паводы курдаў шэйх Саід зьлюены турэцкімі жандарамі.

Паводдуг вестак з Парыжу, маршалак Фош падаў канфэрэнцыі амбасадараў справаздачу па пытаньню аб разабраеньні Нямецчыны.

У Маскве ў балніцы Бакуніна памёр на 61 годзе веку маскоўскі патрыярх Ціхан. Варшаўская газета расейскіх эмігрантаў „За Свободу“ падае паведамленьне „Росты“, што за 1 дзень да сьмерці Ціхан даручыў свайму памочніку мітрапаліту Пётру дзеля апублікаваньня адозву, якая пацьвярджае прызнаньне радавае ўлады, як шчыра народнае.

У Бэльгіі кароль даручыў стварэньне новага ўраду вядомаму паводыру сацыялістыч Вандэрвельду.

У Югаславіі наступіў застоі ў перагаворах ураду з сялянскаю харвацкаю партыяю, таму што Пашыч трымаецца пагляду, каб партыя гэта дзеля пацьвярдзіла зьмену свае ранейшае пазыцыі, даклярованай у прамове пасла Паўла Радзіча ў скупшчыне, г. зн. каб партыя выйшла з блеку нацыянальнага параўменьня і сялянскае дэмакратыі.

Паводдуг вестак з Софіі (Баўгарыя), міжнародная ваенна-кантрольная камісія 12. IV адтрымала паведамленьне, што канфэрэнцыя паслоў адабрала павялічэньне баўгарскае арміі на 3.000 чалавек з варункам, што гэтыя тры тысячы ў канцы траўня ізноў будуць адпушчаны. Баўгарскі ўрад аспіраў неабходнасьць павялічэньня ліку арміі на неабсяпечы камуністычнага паўстаньня.

Урадовае войска ў Курдыстане (Турэччына) ўдачна часоўваецца наперад. За апошні тыдзень раён паўстаньня зьменшыўся ў чатыры разы ў параўнаньні з разьмерамі яго пачатку. Паўстанцы страцілі ў бітвах больш як 5.000 чалавек.

У Францыі ўрад Эрнэ падаўся ў адстаўку, не адтрымаўшы падчас галасаваньня ў сэнаце даверьня. Прэзыдэнт даручыў сьпяраша фарманьне кабінэту Брыяну, які пасля перагавораў з сацыялістымі ад гэтае місіі адмовіўся. Стварэньне ўраду даручана маршалу палаты дэпутатаў (сойму) Пэйлеву.

У Нямецчыне правыя групы выстаўляюць кандыдатам у прэзыдэнты рэспублікі вядомага па сусьветнай вайне фэльдмаршала Гіндэнбурга.

Паводдуг вестак з Масквы, тамака судом разглядаецца справа Завадзкага, быўшага асабістым сэкратаром у Троцкага. Завадзкі быў арыштованы на турэцкай граніцы з важнымі дакумэнтамі.

У Баўгарыі 14. IV раніцай быў зроблены замах на караля Барыса. Азброены асобы напалі на самаход караля недалёка ад сталіцы і пачалі страляніну. Праводзіўшы караля нейкі Ільчоў забіты разам з адным салдатам, шофэр цяжка ранены. Кароль не пацярпеў.

Савецкая прэса паведамляе, што справа ксяндза Усаса, які меў быць абменены на Багінскага і Вечаркевіча, назначана на разгляд у ленынградскім судзе на 15 гэтага красавіка.

З Масквы перадаюць, што ў Харбіне нядаўна быў японскі дыплэмаат Гото, які заявіў, што гандлёвы дагавор паміж Японіяй і ССРР можа быць зроблены толькі ў тым выпадку, калі Японія пераканаецца ў палепшаньні гаспадаркі ССРР. Японія гатова ўкласьці вялікія капіталы ў Сыбіры, але радавы ўрад павінен даць гарантыі, што ўкладзеньня ў сав. прадпрыемствы капіталы ня згінучы.

Агляд прэсы.

Агульную ўвагу ўсіх зацікаўленых палітычным жыцьцём Эўропы зьвяртае апошні міністэрскі крызыс ува Францыі. „Kurjer Poglany“ аб гэтым м. інш. піша:

Правыя партыі ў змаганьні з урадам Эрнэ лоўка выкарысталі яго цяжкое палажэньне ў фінансавых справах. Ці ў гэтай барацьбе яны не пашкодзілі інтарэсам самоў Францыі і не аслабілі яе энэргіі ў той момэнт, калі ей энэргія найбольш патрэбна, — дакажучь рэзультаты гэтага крызысу. Пэнлеве прадстаўляе, праўду кажучы, больш левы напрамак, чымся Эрнэ, і ад яго можна спадзявацца сільнейшага падтрыманьня фінансавых постулатаў сацыялістычнае партыі. Дзёж-дзё, але ў Польшчы няма ніякага поваду да радасьці з прычыны крызысу ўва Францыі, бо Польшчы патрэбна Францыя спакойная і дужая. Той, хто ў нас выказвае радасьць, а яшчэ больш тья, хто з свайго боку ў крытычны момэнт стараўся звонку да гэтага крызысу дакінуць свае каменны, выказваюць поўную дэзорьентацыю ў справах, якія нарта блізка датычаць нашай спакойнай і бяспечнай будучыны.

„Robotnik“, які бязумоўна спачувае праваліўшаму ўраду Эрнэ, піша:

Так ці сьж — упадак Эрнэ не нясе з сабой унутранага міру, але, наадварот, загастрае адносіны. Непараўменьне ў фінансавай справе зьяўляецца толькі адным — праўда, надта важным — повадам барацьбы рэакцыі з дэмакратыяй. У фінансавых справах групы і адзінкі, навет шчыра рэспубліканскія, ў імя клясовага інтарэсу ідуць побач з ворагамі рэспублікі. Палітычная і грамадзкая рэакцыя лоўка выкарыстоўвае гэты момэнт, уводзячы раздваеньне і суматоху ў рэспубліканскія групы і шкодзячы адначасна і рэспубліканскаму ладу, і здабычам дэмакратыі, і палітыцы м ру ды наразумеьня. Дзеля гэтага можна сумнявацца, ці прадбачаны як знаўца фінансаў б. прэм'ер Кайё займе пасаду Эрнэ. Кайё, калі-б навет і хацеў, ня можа быць толькі лярарствам на фінансавыя раны Францыі, але навінен будзе выступіць са свайой палітычнай праграмай, якая, як ведама, імкнецца да згоды Францыі з Нямецчынай. На які ды на чый кошт — пакуль што няма ведама...

Сьмерць маскоўскага патрыярха Ціхана высунула на першы плян за моўкшую ў апошнія часы царкоўную справу ў С. С. Р. Р.

„Kurjer Polski“ у перадавым арты-

куле абшырна разглядае магчымыя рэзультаты сьмерці Ціхана і канчае гэтакімі вывадамі:

Нядаўна былі насланы з Крэмы запросны да канстантынопальскага патрыярха, каб той пераехаў у Маскву. Саветы, гэтак сама як пецярбургскія цары, хочучь быць трэцім Рымам. Калі праваслаўная царква можа ім памагчы ў гэтым, дык нагодзіцца з ёю, а будучь змагацца, калі яна захоча ім перашкаджаць.

Лёс Ціхана здаецца сьведчыць аб тым, што спрадзіленьне ў царкве цяпер слабое. Саветы даюць зразумець, што ня маюць нічога проці выбараў новага патрыярха і злучэньня царквы пад яго праўленьнем. Сьмерць Ціхана дае магчымасьць Саветам паставіць стаўку на царкву...

У С. С. Р. Р.

Хто камандуе беларускімі стральцамі ў Менску?

У № 75 менскае газэты „Звезда“ (за 3. IV 1925 г.) зьмешчана ваеннае распараджэньне з цікавым подпісам камандзэра. Перадрукоўваем гэтае распараджэньне ў перакладзе на беларускую мову.

„Прыказаньне № 15.

Асобнай Роты Лучнасьці 2-е Беларускае Стралецк. Дывізіі.

2 кастр. 1925 г. м. Менск.

§ 1. Усяму пераменнаму, каманднаму, палітычнаму, адміністрацыйна-гаспадарчаму й чырвонаармейскаму складу павер. мне роты, жывучаму ў Менску, прыказваю зьявіцца на 12 гадз. 5-га кастр. с. г. на зборны пункт у клубэ электра-станцыі м. Менск па Савецкай вул. Зьявіцца абавязкова бяз ніякіх спазьнеьняў!

За неспаўненьне гэтага прыказаньня вінаватныя будуць падягнены да адпавядальнасьці па арт. арт. 80 і 81 Уг. кодэксу.

С. п. Камроты Лучнасьці 2 — Вапном Юдэльзон. Ст. Дзелявод Дайліда”.

Вельмі зразумела! Салдатамі ў беларускай роце могуць быць і беларускія мужыцкія сыны, але камандаваць імі бальшавікі назначаюць... Юдэльзона.

„Савецкая Беларусь“ ня публікуе аб беларускіх кнігах.

У менскім офіцыдзе „Савецкая Беларусь“ за 9. IV. 1925 г. знаходзім цікавае пісьмо ў рэдакцыю аднаго з найбольшых нашых пётаў Якуба Коласа гэткага зьместу:

Валэйшаю. Лае Ч. Б. Р. і мяне п. Луцкевіч і тагды, калі сам-жа ведае, што Ч. Б. Р. ўжо два месяцы ня мае нічога супольнага з Гр. Сабраньнем. Паўтараю: лічу ўсялякую асабістую полеміку з п. Луцкевічам для сябе немагчымай, але лічу патрэбным у апошні раз заклімаць гнюсную брахню, якую друкавала «Бел. Доля» ў адносінах да Час. Бел. Рады і мяне. І хай будзе сорамна за гэтую брахню тым, чым офіцыёзам зьяўляецца «Бел. Доля».

Напр., «Бел. Доля» піша: «У рэзалюцыі агульнага сходу сяброў Грам. Сабраньня гаворыцца, што агульны сход прызнае Час. Б. Раду на чале з расейскім эмігрантам, чужым беларускаму руху, Павлюкевічам, зьліквідованай...».

Што Час. Бел. Рада стала ўпонарац горла Б. Пасольскаму Клюбам і усім «инже с ним» — гэта не патрабуе доказаў. Але каб група асоб, зьявіўшыся падзяліць застаўшуюся маёмасьць клубу Грам. Сабраньня ці, як яны ўвесь час самі крычалі «шулеркі», пастанаўляла аб зьліквідованьні палітычнай арганізацыі, гэтак могуць зрабіць толькі поўныя крэтныны.

Праўда там былі нібыто і няпоўныя кр-

тыны, але яны мелі з сабою ўжо загадзя напісаную «гэніяльную» рэзалюцыю.

Рада існуе усяго 7 месяцаў. За гэты час перажыла многа цяжкіх момэнтаў. Ня мае 14 паслоў, поўнасьцю эканамічна незалежных і нічым іншым незанятых, якія працуюць 2½ гады. У усе-ж што было ў сілах, то была зроблена Ч. Б. Радай.

Сябры Пасольскага Клубу зусім зразумела зьяўляюцца незачэпнымі асабіста, за іх тактыку церпяць простыя працаўнікі, якія ім спачуваюць, а часамі навет і тья, хто з імі нягодзен, хто борацца за нашы нацыянальныя правы зусім сьмела і да дзяржаўнасьці польскай адносіцца льяльна. Вось жменя фактаў:

1) 30/11 быў арыштованы ў Сіняўцы гурток Бел. Т-ва «Прасьвета» вёскі Туга, сярод сяброў каторага быў арыштованы сябра сэкратарыяту Ч. Б. Рады Янучок Хведар.

2) Быў арыштованы сябар сэкратарыяту Жучко падчас школьнай працы з вёскі Масьцілавічы Сіняўскае воласьці.

3) Быў зроблены вобыск у сябра «Прасьветы» Даўшко, з вёскі Лань.

4) Быў зроблены вобыск у сябра сэкратарыяту ў Сіняўцы Шыбута з вёскі Дунайчыц.

5) Быў зроблены вобыск 2/IV (падчас аблавы!) у памешканьні нясьвіскага павятовага сэкратарыяту Ч. Б. Р. і асабіста ў памешканьні старшыні таго-ж сэкратарыяту, сябра Ч. Б. Р. п. Пінчука.

Праўда, ўсе вышэйпаданяны асобы былі выпушчаны, бо нічога кампрамітацыйнага ў іх знойдзена ня было.

Але вядома ўсім і тое, што чамусьці незразумела «нятыкальнасьцю» карыстаецца ў Вільні п. А. Луцкевіч ужо не сягонья!

Ня так даўно я радзіў нашым п. п. паслом быць шчырымі...

Цяпер-жа раджу ім быць... проста практычнымі, бо зусім зразумела, што ўсе інсынуацыі і брахні, друкованыя ў іх органе, звачаюцца на іх, бо яны зьяўляюцца адказнымі за гэтую брахню. З «таго»-ж іхняга палітычнага апякуна, які пры ўваходзе іх у Сойм узяў ад іх нейкія асабістыя падпіскі ў паслухнянасьці яго кіраўніцтву, — як гаворыцца «ўзяткі—гладкі», бо ён-жа безадказны!

А. Паўлюкевіч.

„Пераглядаючы ў Вашай газэце абвесткі аб новых беларускіх кнігах, выданных Дзяржаўным Выдавецтвам Беларусі, чытач-беларус чамусь ня бачыць у гэтых абвестках беларускіх кніг. Я ведаю, што апошнімі часамі выйшла з друку досіць многа кніг беларускіх, але ні аб адной з іх у гэтых абвестках ні слова. Няўжо беларуская кніга не заслужыла яшчэ такой пашаны, каб аб ёй даваць абвесткі? Ці ня можна было-б праз Вашу газету запытаць, хто дае гэтыя абвесткі і папрасіць яго абясьніць, чаму не даюцца абвесткі аб новых беларускіх кнігах?“

Паважаны беларускі пясняр наіўна пытаецца — чаму?

А проста можа й таму, што ня было аб гэтым загаду ад каго належыць!..

Беларусаў перасяляюць у... Сьбір і на Далёкі Усход.

У газэце камуністычнай партыі ў Менску „Звезда“ за 10.VI ёсьць заметка аб тым, што **Бабруйскаму** вобласнаму пазволена (?) перасяліць у Сьбір і на Далёкі Усход 815 душ, у Омскую, Нова-Мікалаеўскую, Томскую, Іркуцкую і Енісейскую губэрні — 375 душ. У Амурскую абласць Далёкага Усходу — 340 душ.

Дружынам, якія ня маюць 2-х працаздольных, перасяленьне забаронена. Працаздольнымі лічацца мужчыны ад 18 да 55 гадоў, жанчыны ад 18 да 45 гадоў. Паўпрацаздольнымі лічацца сябры дружыны ад 14 да 18 гадоў.

Перасяленцам даюцца ільготы пры плаце падатку з сельскай гаспадаркі ад 3 да 5 гадоў і пры адбываньні яўкі ў войска да 3 гадоў.

Сьбіскі перасяленцаў робяцца вясковымі радамі.

Беларусізацыя Гомельшчыны.

Як вядома, Гомельшчына не ўваходзіць у склад Беларускае Радавае Рэспублікі. Але беларускасьць пакрысе пранікае ў школьную працу і там. З газэты „Савецкая Беларусь“ даведваемся, што нацыянальна-культурная праца пачата ў Гомельшчыне толькі з лютага месяца сёлета года. У гомельскім і рэчыцкім паветах ёсьць ужо 35 школ, у якіх вучэньне I і II групаў вядзецца толькі ў беларускай мове, а ў 28 школах з гэтага ліку беларуская мова ўведзена і ў старэйшых групах, як прадмет. У 15 школах вядзецца азнаяменьне (?) з беларускаю моваю ў першай групе. Добра працуюць на беларускай мове 5 лічунктаў і 3 хаты-чытальні. Арганізавана 5 беларускіх гурткоў і пастаўлена ўжо каля 30 беларускіх спектакляў. Намечана да пераходу на беларускую мову з будучага школьнага году ў рэчыцкім павеце яшчэ 51 школа і 12 хатаў-чытальняў. А ўсяго, апрача тых, якія існуюць і зацьверджаны, 35 беларускіх школаў, назначаны да пераводу па Рэчыцкаму і Гомельскаму паветам 108 школ. Выяўлена, што ў Клінцоўскім пав. Гомельшчыны ёсьць 20 школ, у якіх дзеці выключна беларусы, а ў Навазубкаўскім пав. ўжо вызначаны 4 школы, ў якіх настаўнікі могуць працаваць на беларускай мове.

Вядзецца праца па адшуканьню коштаў на арганізацыю ўлетку настаўніцкіх беларускіх курсаў ня менш як на 50 — 100 чалавек.

Жыцьцё провінцыі.

Калатня сярод духавенства.

Нам пішуць з Новага Пагосту, Дзісенскага павету:

„У газэце „Грамадзкі Голас“ № 14 (68) ад 25 сакавіка невядомым аўтарам зьмешчана карэспандэнцыя, аб быўшым і цяперашнім сьвяшчэньніках Нова-Пагоскага прыходу Дзісенскага павету. Ня стоіла-б лепш адказаць на гэту зусім неадпавядальную праўдэ карэспандэнцыю, але, як стары прыхаджанін гэтай царквы, не магу ўтрымацца, каб ня даць адказу. Мне здаецца, што асоба, напісаўшая вышэй паказаную карэспандэнцыю, або зусім ня была ў Н.-Пагосьце, або ня ведаець сьв. Сіняўскага, або развучылася адрозьніваць праўду ад няпраўды. Што сьв. Сіняўскі беларус гэта можа і праўда, але што ён ня хоча й ведаць беларускай мовы і ў карані ня прызнаець нікай Беларусі гэта таксама праўда. Сьв. Сіняўскі праслужыў 18 гадоў — гэта добра, але што за 18 гадоў яго дзейнасьці больш як 2 тысячы прыхаджан перайшло ў другую веру, каб толькі збавіцца ад „любімага сьвяшчэньніка“ — гэта мусіць і нядобра; нядобра, мне здаецца, і тое што сьв. Сіняўскі за 18 гадоў усьпеў зруйнаваць зусім царкву і царкоўныя будынкі. Далей аўтор піша, што прыхаджане тры разы прасілі Архіепіскапа Хвядоса пакінуць ім Сіняўскага. Можна гэта і праўда... але з боку аўтара нясуменна было ня прыпомніць, што тыя-ж прыхаджане ня тры разы, а да 10 разоў прасілі таго самага Архіепіскапа і навет Мітрапаліта забраць ад іх сьвяшч. Сіняўскага і што на апошніх просьбах былі падпісаўшыся ня дзеці і старыя жанчыны, а мужчыны (маючы розум), аякуны царквы, каторым запраўды дорага праваслаўная вера. Далей аўтор з сэрцам апісаў выпадак у Нова-Пагоскай царкве 8.III, калі народ у царкве як быццам стагнаў і плакаў, просячы каб застаўся сьв. Сіняўскі. Тут ужо сапраўды адно з двух: ці аўтор здатны толькі маціць, ці ён забыўся, што старая матка сьв. Сіняўскага дапусьціла няпрямьня выклікі ў царкве. Не забыўся аўтор тут сказаць і пра „дуд“ у царкве. Аўтор піша: „Тут-жа прыхаджане настанавілі пісаць просьбу ў Сінод, каб вярнуць Сіняўскага. У гэты час вялікі дубовы кіот з абразамі Міколы Пудатворцы і Сарафіна Сараўскага ад невядомай прычыны ўпаў і пакалечыў Ксёню Валицкую“. Аўтор тлумачыць гэты „дуд“, што як-бы навет сьвятыя ня хочуць, каб сьв. Відабіды служыў. Тут ужо аўтор паказаў, што ён зусім ня лічыцца з лёгікай. Во, паводле лёгікі, выходзіць, што абраз сьвятых упаў у той час, калі парэфіане рашылі прасіць Архіепіскапа пакінуць Сіняўскага і з гэтага відаць, што сьвятыя протэставалі проці Сіняўскага а не Відабіды. Дзіўлюся, чаму аўтор ня сказаў пра другі „дуд“ у нашай царкве. Калі сьв. Сіняўскі, ня маючы права, пасьля яго званьня, самавольна вышаў гаварыць пропаведзь і ў час яго мовы адарвалася ад стаяваньня шчыкатурка і каб ён ня схінуўся ў бок ад шуму ляцеўшай гліны, дык напэўна ўдарыла-б па галаве, а так толькі малыя кавалачкі зачэпілі яго па плячо. Цікава ведаць думкі аўтара каго ў гэтым выпадку выганяла царква? Сьв. Сіняўскага ці сьв. Відабіды?.. • Прыхаджанін.

Протэст Таварыства Беларускае Школы ў Наваградку.

Нам прысланы для апублікаваньня гэты протэст:

Управа Таварыства Беларускае Школы ў Наваградчыне, выбраная грамадзкай дарогаю, выражаючы волю сьвядомага беларускага грамадзянства, якое працуе ў Наваградчыне перад Урадам, грамадзянствам і законадаўчымі органамі проці зьдзекаў, якія апошнімі днямі спаткала з боку мясцовае адміністрацыі ў форме безпадстаўных і да нічога ня вёўшых вобьскаў у паасобных сяброў Прэзыдыуму Т-ва, якія мелі месца 4 і 6 красавіка бягуч. году.

Гэтыя акты гвалту маюць найвідчнейшую мэту стэрорызаваньня паасобных сяброў Управы, а таксама здыскрэдытаваньня яе працы ў вачох грамадзянства.

Управа Таварыства, зьвяртаючыся з гэтай апэляцыяй да лепшае часьці польскага народу, робіць гэта ў глыбокім пачуцьці свайго абавязку абароны беларускага нацыянальнага рэзэсансу, як гэтак сама й лічыць, што падобныя акты з боку прадстаўнікоў улады на месцы касуюць у зародку ўсякую магчымасьць праўдзівага пладтворчага збліжэньня і зжыцьця беларускіх масаў з польскаю дзяржаўнасьцю, а беларускай інтэлігенцыі, ідучай дарогаю шчырага й лёльнага супрацоўнічаньня, зачыняюць усякую магчымасьць абалёрціся на масавым грунце.

Лёльная дзяржаўная пазыцыя Таварыства не магла будзіць самае найменшае няўдзячэньня; за гэта гаварыў рад гадоў працы, за гэта гаварылі ўсе публічныя выступленьні й дэкларацыі, заўсёды падкрэсьліваўшы гэту пазыцыю.

Старшыня Управы *Сьвірід*.
Сябар Прэзыдыуму *Аляксон*.
Наваград 8.IV. 1925.

Дзіўная палітычная камбінацыя.

Па розных месцах *красаў* лягае фігура нейкага п. Цяўлоўскага, які нібыто робіць нейкую беларускую работу. Прынамсі, гэты Цяўлоўскі мае гучнае прозьвішча прэзэса „Камітэту для Беларускіх (?) справаў“.

Што і як ён робіць нікому невядома. Аднак-жа гэты пан выступаў з гучнай прамовай, навет у беларускай мове, на зьездзе пастоўцаў у **Баранавічах**; Гэты зьезд рабілі п.п. паслы Вітос (б. прэзэс Рады Міністраў) і Кернік. Здавалася-б нам, што адначасовае выступленьне гэтак значных польскіх дзеячоў як п.п. Вітос і Кернік разам з п. Цяўлоўскім выглядае гумарыстычна, аднак-жа, калі дадаць сюды тое, што сакрэтар п. Цяўлоўскага Фёдоров, а разам з ім і рэшта сяброў гэтага „камітэту“ арыштованы па абвінавачаньню ў надта бруднай справе, дык напэўна, контакт „Piasta“ з гэтай групай можа толькі скомпромітаваць самы „Piast“. Тым болей, што зьезд у Баранавічах быў першым візытам „Piasta“ на нашых краях ад момэнту паўстаньня Сойму. Бязумоўна візыт няўдалы.

Адносіны беларускага грамадзянства да п. Цяўлоўскага і яго „камітэту“ зусім выразныя і коментарэў не патрабуюць.

Баранавіцкі.

ТУТЭЙШАЯ ХРОНІКА.

— Сьвята для праваслаўных **вураднікаў**. П. Дэлегат Ураду на Віленшчыну ў адказ на просьбу архіепіскапа Віленскага і Лідзкага паведаміў, што ён зробіць распараджэньне аб званьненні ад заняткаў на сьвяты праваслаўных служачых ў дзяржаўных установах ад 12 г. ўдзень 18 гэт. красавіка па 20. IV ўлучна.

— Яшчэ аб **загранічных пашпартых**. Як піша „Віленское Утро“, скарбовыя ўлады пры зьдачы пасьведчаньняў аб беднасьці, што даюць права на ільготныя загранічныя пашпарты, павінны кіравацца рэзалюцыяй мін. скарбу: Незаможнымі і вартым ільготных пашпартаў павінны прызнавацца гэтыя асобы, для якіх аблічаны даход дзеля накладу падатку ад маемасьці у 3.600 золотых, маемасьць якіх ацэнена для абкладу падаткам ня вышэй за 20.000 золотых, а абарот за 1924 г. аблічаны ня больш як у 15.000 золотых.

— Няпраўда аб **Польска-Беларускім Таварыстве**. У мясцовых газэтах „Віленское Утро“ і „Dziennik Wileński“ за 16.IV. 1925 г. зьявілася заметка аб польска-беларускім таварыстве, закладчыкам якога паказаны, паміж іншым, і рэдактар нашае газэты п. Я. Салавей. У гэтай сваёй часьці паважаныя газэты наблуталі, бо п. Салавей статуту польска-беларускага таварыства не падпісаў і, значыцца, яго закладчыкам не зьяўляецца.

— **П'янства**. За 16 дзень гэтага кастрычніка мэтавою паліцыяй затрымана на вуліцы 18 п'яных асобаў.

— **Прапала жонка**. Пётра Ляўковіч (Радунская вул. 42) заявіў паліцыі аб прапажы свае жонкі.

— **Буян**. Паліцыяй VI камісарыяту затрыманы Язэп Басяцкі (Антонкаль 103), які пагражаў публіцы рэвальвэрам і трывожыў публічны спайкой.

— **Падкідач дзіцяці**. Паліцыя затрымала Яраслава Дубіцкага, які прабаваў падкінуць дзіця мужчынскага полу.

— **Юрыдычны дарадчык**. У сучасным жыцьці вёскі больш чым калі-нібудзь ў другія часы выступаецца на першы плян патраба ў юрыдычнай дапамозе. Аднак, не заўсёды і ня ўсюды можна адтрымаць яе. Бо адвакаты жывуць ў гарадох, а да гораду ня так скоро даскочыш. Тымчасам бываець, што трэба мець ці парадку, ці падаць прашэньне або скаргу як мага хутчэй.

І вось ідучы насустрачу гэтай патрэбе, беларусы-юрысты прыступілі да выданьня кніжкі „Юрыдычны дарадчык“, у якой кожны селянін знойдзе популярнае тлумачэньне, як і што трэба рабіць у кожным выпадку. Там-жа будуць змешчаны ўзоры усялякіх просьбаў, скаргаў і інш. па усякіх судэбных і іншых справах.

Гэтая кніжка павінна быць у кожнага селяніна.

Тымчасам адчынена падпіска. Цана падпіскі 5 золотых. Пасьля выпуску ў рознічную прадажу цана будзе падвышана.

Падпіска прымаецца ў Рэдакцыі „Грамадзкага Голасу“ і ў Беларускай Кнігарні (Завальная вул. № 7).

„Юрыдычны дарадчык“ выйдзе да 15-га траўня (мая) гэтага году.

